

REGOLAMENT TAL-KUMMISSJONI (KE) Nru 56/2009**tal-21 ta' Jannar 2009****dwar il-klassifikazzjoni ta' ċerta merkanzija fin-Nomenklatura Magħquda**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tiġi żgurata l-applikazzjoni uniformi tan-Nomenklatura Magħquda meħmuża mar-Regolament (KEE) Nru 2658/87, jehtieg li jiġu adottati miżuri li jikkonċernaw il-klassifikazzjoni tal-merkanzija msemmija fl-Anness għal dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kwalunkwe nomenklatura oħra li hija totalment jew parzjalment msejsa fuqha jew li żżidilha kwalunkwe subdiviżjoni addizzjonali u li hija stabbilita minn dispożizzjonijiet Komunitarji speċifiċi, bil-ħsieb tal-applikazzjoni ta' miżuri tariffarji u ta' miżuri oħra relatati mal-kummerċ ta' merkanzija.
- (3) Skont dawk ir-regoli ġenerali, il-merkanzija msemmija fil-kolonna 1 tat-tabella stipulata fl-Anness għandha tkun ikklassifikata taħt il-kodiċi NM indikat fil-kolonna 2, għar-raġunijiet imsemmija fil-kolonna 3 ta' dik it-tabella.

- (4) Huwa xieraq li jkun stipulat li tagħrif li jorbot dwar it-tariffi u li nħareġ mill-awtoritajiet doganali tal-Istati Membri rigward il-klassifikazzjoni ta' merkanzija fin-Nomenklatura Magħquda iżda li mhuwiex skont dan ir-Regolament, jista', għal perjodu ta' tliet xhur, ikompli jiġi invokat mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali tal-Komunità ⁽²⁾.

- (5) Il-miżuri stipulati f'dan ir-Regolament huma skont il-fehma tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-merkanzija deskritta fil-kolonna 1 tat-tabella li tidher fl-Anness għandha tkun ikklassifikata fin-Nomenklatura Magħquda taħt il-kodiċi tan-NM indikat fil-kolonna 2 ta' dik it-tabella.

Artikolu 2

Tagħrif li jorbot dwar it-tariffi mahruġ mill-awtoritajiet doganali tal-Istati Membri, li mhuwiex skont dan ir-Regolament, jista' jkompli jiġi invokat għal perjodu ta' tliet xhur skont l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-għoxrin jum mill-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 21 ta' Jannar 2009.

Għall-Kummissjoni

László KOVÁCS

Membru tal-Kummissjoni

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-merkanzija	Klassifikazzjoni (Kodiċi tan-NM)	Raġunijiet
(1)	(2)	(3)
Basket magħmul minn drapp minsuġ minn strixxa tal-polipropil li hija inqas minn 5 mm wiesgħa, ta' forma kubika u li approssimament huwa 54.5 cm × 74 cm × 25 cm, b'żewġ ċineg b'saħħithom magħmulin mill-istess materjal u meħjuti fuq iż-żewġ naħat it-twal tal-basket, b'kull wahda tasal u ddrur ma' qiegh il-basket. Iż-żewġt uċuħ tal-basket huma viżibbilment miksijin b'folja tal-plastic, ma fih l-ebda kompartimenti u jista' jingħalaq minn fuq b'żipp. It-truf huma msahha b'faxxa meħjuta. (kontenitur li jixbah basket tax-xiri) (Ara r-ritratt Nru 649) (*)	4202 92 19	Il-klassifikazzjoni hija determinata mir-Regoli Ġenerali 1 u 6 għall-interpretazzjoni tan-Nomenklatura Magħquda, Nota 2(m) tal-Kapitolu 39, Nota Addizzjonali 1 tal-Kapitolu 42 u l-kliem tal-kodiċi NM 4202, 4202 92 u 4202 92 19. Minhabba l-forma kubika tiegħu tipika tal-basktijiet tax-xiri u ċ-ċineg msahha mpogġija b'tali mod biex jingarr bl-idejn mix-xerreja u minhabba l-fatt li l-kisja tal-plastik, iż-żipp, it-tarf msahha u ċ-ċineg b'saħħithom (li jinzlu mal-ġnub tal-basket għal raġunijiet ta' saħha) jippermettulu li jibqa' jintuża għal żmien twil, il-basket għandu l-karatteristiċi oġġettivi ta' "kontenitur li jixbah basket tax-xiri". Kontenituri li jixbhu basket tax-xiri jaqgħu taht l-intestatura 4202 (ara wkoll in-Nota ta' Spjegazzjoni tas-Sistema Armonizzata (HS) għall-intestatura 4202 l-ewwel paragrafu li jsemmi b'mod esplicitu li din l-intestatura tkopri biss l-oġġetti speċifikament imsemmija fih u kontenituri li jixbhuhom). Minhabba l-karatteristiċi imsemmija hawn fuq l-oġġett involut mhuwiex it-tip ta' kontenitur li normalment jintuża għall-ippakketjar jew it-twassil ta' kull tip ta' prodott, għalhekk il-klassifikazzjoni taht l-intestatura 3923 hija eskluża fi hdan it-tifsira tan-Nota 2(m) tal-Kapitolu 39 (ara wkoll in-Noti ta' Spjegazzjoni tas-Sistema Armonizzata (HS) għall-intestatura 3923, l-ewwel paragrafu, il-punt (a) u t-tieni paragrafu). Peress li l-wiċċ ta' barra tal-oġġett huwa miksi b'folja tal-plastik viżibbli bl-ghajnejn, għandu jiġi klassifikat bħala oġġett bil-wiċċ ta' barra miksi bil-plastik (ara n-Nota Addizzjonali 1 tal-Kapitolu 42). Għaldaqstant l-oġġett għandu jiġi kklassifikat taht il-Kodiċi NM 4202 92 19.

(*) Ir-ritratt huwa għal skopijiet ta' tagħrif biss.

